

నగరాభివృద్ధిపై ముఖ్యమంత్రి

ప్రత్యేక దృష్టి



హనుమకొండ -నవభూమి: సమీక్ష సమావేశంలో మాట్లాడుతున్న మంత్రి పొంగులేటి శ్రీనివాస రెడ్డి. చిత్రంలో (ఎడమ నుండి కుడికి) మున్సిపల్ కమిషనర్ అశ్వినీ తానాజీ వాకడే, వరంగల్ కలెక్టర్ సత్య శారదా దేవి, హనుమకొండ కలెక్టర్ ప్రావిణ్య, ఎమ్మెల్యే నాయిని రాజేందర్ రెడ్డి, ఎంపీ డాక్టర్ కడియం కావ్య, మేయర్ గుండు సుధారాణి, కుదా చైర్మన్ వెంకట్రామిరెడ్డి తదితరులు రాష్ట్రంలో హైదరాబాద్ తర్వాత రెండో రాజధానిగా వరంగల్ నగరాన్ని అభివృద్ధి చేసేందుకు సీఎం రేవంత్ రెడ్డి ప్రత్యేక దృష్టి పెట్టారని రాష్ట్ర రెవెన్యూ, హౌసింగ్, సమాచార శాఖ మంత్రి, వరంగల్ ఉమ్మడి జిల్లా ఇన్ ఛార్జి మంత్రి పొంగులేటి శ్రీనివాసరెడ్డి అన్నారు. మంగళవారం కలెక్టరేట్ లో మంత్రి కొండా సురేఖ, వరంగల్ పశ్చిమ ఎమ్మెల్యే నాయిని రాజేందర్ రెడ్డి, వరంగల్ ఎంపీ కడియం కావ్యతో కలిసి వరంగల్ కార్పొరేషన్, పశ్చిమ నియోజకవర్గం అభివృద్ధి పనులపై వివిధ శాఖల అధికారులతో సమీక్షించారు. జర్నలిస్టుల ఇళ్ల స్థలాల అంశం, పోచమ్మకుంటలోని మోడల్ గ్రేవీయార్డ్, గ్రేటర్ పరిధిలోని పార్కు స్థలాల ఆక్రమణ, రీజనల్ సైన్స్ సెంటర్ చుట్టూ ఆక్రమణలు, నాలాల ఆక్రమణలు, డంపింగ్ యార్డులు, కాళోజీ కళాక్షేత్రం, ఓఆర్ఆర్ పనులు, కాజీపేట ఆర్.హోబీ నిర్మాణ పనులపై వరంగల్, హనుమకొండ జిల్లాల కలెక్టర్లు సత్యశారద, ప్రావిణ్య, నగరపాలక సంస్థ కమిషనర్ అశ్వినీ తానాజీ వాకడేలతో కలిసి సమీక్షించారు. మంత్రి పొంగులేటి మాట్లాడుతూ స్టార్ట్ సిటీ పనులకు రాష్ట్ర ప్రభుత్వం ఇచ్చే వాటాను విడుదల చేస్తామన్నారు. ఎంజీఎం ఆసుపత్రిలో మరోసారి ఆస్పత్రాలూ, మందుల కొరత ఉన్నట్లు తెలిస్తే చర్యలు తీసుకుంటామన్నారు. జిల్లాలో వైద్యం, విద్యపై ఎమ్మెల్యేలు, కలెక్టర్లు తరచూ సందర్శించాలన్నారు. నగరపాలక పరిధిలో అనుమతుల ధ్రువపత్రాల జారీల విషయంలో అధికారులపై ఎస్సీ ఫిర్యాదులొచ్చాయని, మరోసారి వస్తే సహించేది లేదన్నారు. జర్నలిస్టులకు ఇంటి స్థలాల విషయంలో ఆయా యూనియన్లు ఫ్రెస్ అకాడమీ చైర్మన్ శ్రీనివాసరెడ్డితో చర్చించాలన్నారు.

అందరూ స్పష్టమైన అవగాహనకు వస్తే స్థలాలను మంజూరు చేస్తామన్నారు. నాలాలపై ఎలాంటి నిర్మాణాలున్నా ఉపేక్షించేది లేదని, ఎంతటి వారివైనా చర్యలు తీసుకోవాలన్నారు. నిరుపేదలుంటే సరైన చోట నివాసం కల్పించాలన్నారు. పచ్చే నెల 2న సీఎం రేవంత్ రెడ్డి నగర పర్వటనకు పచ్చే అవకాశం ఉందని, ఈ నెల 25లోగా కాళోజీ కళాక్షేత్రం నిర్మాణం పనులు పూర్తయ్యేలా కలెక్టర్ ప్రత్యేక చొరవ తీసుకోవాలన్నారు. నగరంలో డంపింగ్ యార్డు సమస్య లేకుండా చూడాలన్నారు. విమానాశ్రయం గురించి ఎయిల్ లైన్స్ అధికారులతో చర్చిస్తామన్నారు. కార్యక్రమంలో శాసనమండలి సభ్యులు బస్సురాజు సారయ్య, కుదా చైర్మన్ వెంకట్రామిరెడ్డి, జిల్లాలోని వివిధ శాఖల ఉన్నతాధికారులు పాల్గొన్నారు. బిల్డియా ప్రధాన కార్యాలయంలో జాతీయ జెండా ఎగురవేస్తున్న మేయర్ సుధారాణి, చిత్రంలో కమిషనర్ అశ్వినీ తానాజీ వాకడే నగర సమగ్రాభివృద్ధి లక్ష్యం. వరంగల్ నగర సమగ్రాభివృద్ధి లక్ష్యంగా తెలంగాణ రాష్ట్ర ప్రభుత్వం పనిచేస్తోందని గ్రేటర్ వరంగల్ మేయర్ గుండు సుధారాణి పేర్కొన్నారు. మంగళవారం ప్రజాపాలన దినోత్సవాన్ని పురస్కరించుకొని బిల్డియా ప్రధాన కార్యాలయం వద్ద మేయర్ జాతీయ జెండా ఆవిష్కరించారు. మహాత్మా గాంధీ, డా. బీఆర్ అంబేద్కర్ చిత్రపటాలకు పూలమాల వేసి నివాళులర్పించారు. వరంగల్ నగరానికి ముంపు తప్పించేందుకు శాశ్వత పనులు మొదలయ్యాయని, దీర్ఘకాలికంగా అపరిష్కృతంగా ఉన్న అండర్ గ్రౌండ్ డ్రైనేజీ సమస్య పరిష్కరించేందుకు ముఖ్యమంత్రి రేవంత్ రెడ్డి ప్రత్యేక దృష్టి సారించారన్నారు సుధారాణి వివరించారు. కమిషనర్ డా. అశ్వినీ తానాజీ, అదనపు కమిషనర్ రాజేందర్ రెడ్డి, ఎన్ఈలు ప్రవీణ్ చంద్ర, రాజయ్య, ఉప కమిషనర్లు కృష్ణారెడ్డి, రవీందర్, సీఎం.హెచ్. డా. రాజేష్, బయాలజిస్టు మాధవరెడ్డి, పన్నుల అధికారి బిర్రు శ్రీనివాస్, డీఎఫ్ఓ శంకర్ లింగం తదితరులు పాల్గొన్నారు.



నవభూమి వరంగల్

అనుబంధం

19 సెప్టెంబర్, 2024 గురువారం పేజీలు: 3

www.epaper.navabhoomi.in

సీజనల్ వ్యాధుల పట్ల అప్రమత్తంగా ఉండాలి

- ◆ ప్రభుత్వ ఆసుపత్రికి వచ్చే రోగులను అతిథులుగా భావించాలి
- ◆ ఆసుపత్రిలో వైద్యులను, సిబ్బందిని ఆదేశించిన జిల్లా కలెక్టర్ రాహుల్ శర్మ



కాటరం, సెప్టెంబర్ 18 నవభూమి ప్రతినధి: రోగులకు మెరుగైన వైద్య సేవలు అందించాలని జిల్లా కలెక్టర్ రాహుల్ శర్మ వైద్యులను ఆదేశించారు. బుధవారం మహాముత్తారం లోని ప్రాథమిక ఆరోగ్య కేంద్రాన్ని జిల్లా కలెక్టర్ రాహుల్ శర్మ బుధవారం ఆకస్మిక తనిఖీ చేశారు. క్యాబువాలిటి, డ్రగ్ స్టోర్, వ్యాక్సిన్లు భద్ర పరచు గది, ఫ్రీజర్, రక్త పరీక్షలు నిర్వహించు గదిని, ఓపీ రిజిస్టర్ లను పరిశీలించారు. డెంగ్యూ వ్యాధి నిర్ధారణ కిట్లు అందుబాటులో ఉంచాలని అన్నారు. ఎలాంటి వ్యాధులతో బాధపడేవారు వైద్య సేవలకు వస్తున్నారని వైద్యులను అడిగి తెలుసుకున్నారు. ఇప్పటి వరకు ఎన్ని డెంగ్యూ కేసులు నమోదు అయ్యాయని వైద్యులను అడుగగా ఒకటి వచ్చినట్లు తెలిపారు. జనరల్ వార్డులో చికిత్స పొందుతున్న వ్యాధి గ్రస్తలతో మాట్లాడి సమస్యలు, వైద్య సేవలు గురించి అడిగి తెలుసు

కున్నారు. వైరల్ జ్వరాలతో వైద్య సేవలకు వస్తున్న వారి గురించి వైద్యులను అడిగి తెలుసుకున్నారు. వైద్య సేవలకు ఆసుపత్రికి వచ్చే ప్రజలను మన అతిథులుగా భావించాలని సూచించారు. వైద్యులు, సిబ్బంది సమయపాలన పాటిస్తూ మెరుగైన వైద్య సేవలు అందించాలని సూచించారు. డెంగ్యూ, మలేరియా, చికెన్ గున్యా వంటి విష జ్వరాల బారిన పడిన రోగులను నిరంతరం పర్యవేక్షిస్తూ వైద్య సేవలు అందించాలని ఆదేశించారు. సీజనల్ వ్యాధులు పట్ల అప్రమత్తంగా ఉండాలని, వ్యాధులు ప్రబలిన ప్రాంతాలలో జ్వర సర్వే నిర్వహించాలని తెలిపారు. పాము, కుక్క కాటు తదితర వ్యాక్సిన్లు అందుబాటులో ఉంచుకోవాలని వైద్యులను ఆదేశించారు. ఈ కార్యక్రమంలో స్థానిక సంస్థల అదనపు కలెక్టర్ విజయలక్ష్మి, వైద్యులు సుధీర్, ఆసుపత్రి సిబ్బంది తదితరులు పాల్గొన్నారు.



రహదారుల నిర్మాణాల కొరకు మంత్రి శ్రీధర్ బాబుకు వినతి మండల కాంగ్రెస్ పార్టీ సీనియర్ నాయకుడు బొంపెల్లి రాజేందర్



కాటారం, సెప్టెంబర్ 18 నవభూమి ప్రతినిధి: జయశంకర్ భూపాలపల్లి జిల్లా మంథని శాసనసభ నియోజక వర్గ పరిధిలో గల కాటారం మండలం లోని పలు గ్రామాలకు అను సందాన అంతర్గత రహదారుల నిర్మాణానికై మంథని ఎమ్మెల్యే రాష్ట్ర ఐటీ శాఖ మంత్రి దుద్దిళ్ల శ్రీధర్ బాబుకు కాటారం మండలం కాంగ్రెస్ పార్టీ సీనియర్ నాయకులు బొంపెల్లి రాజేందర్ వినతి పత్రం అందజేశారు. రాజేందర్ బుధవారం హైదరాబాద్ లోని మినిస్టర్స్ క్వార్టర్స్ లో మంత్రి శ్రీధర్ బాబును కలిసి కాటారం మండలంలోని జగ్గయ్యపల్లె నుండి రాంరెడ్డి బావి వరకు మెటల్ రోడ్డు నిర్మించాలని కోరారు. అలాగే జగ్గయ్యపల్లి చిన్న వాగు నుండి మాదారం, జీలపల్లి అడ్డ రోడ్డు వరకు, బట్టికాడి మారయ్య సమాధి నుండి ములుగుపెళ్లి ఆర్ అండ్ బి రోడ్డు వరకు రోడ్లను మంజూరు చేయాలని రాజేందర్ మంత్రి శ్రీధర్ బాబుకు వినతి పత్రంలో పేర్కొన్నారు ఈ మేరకు మంత్రి శ్రీధర్ బాబు సానుకూలంగా స్పందించారని రాజేందర్ తెలిపారు.

నాటి త్యాగాల స్ఫూర్తితో ప్రజా పాలన కొనసాగిస్తాం

హనుమకొండ -నవభూమి: తెలంగాణ ప్రజాస్వామిక స్వేచ్ఛను పొందడానికి నాటి సమాజం ఎంతో పోరాటం చేసిందని.. దొడ్డి కొమురయ్య, కుమురంభీం, రావి నారాయణరెడ్డి, దాశరథి, కాళోజీ లాంటి ఎంతో మంది మహనీయులకు నివాళులు అర్పిస్తున్నామని మంత్రి కొండా సురేఖ అన్నారు. మంగళవారం 'తెలంగాణ ప్రజాపాలన దినోత్సవం' సందర్భంగా హనుమకొండ కలెక్టరేట్లో జరిగిన వేడుకలకు ఆమె ముఖ్య అతిథిగా హాజరయ్యారు. జాతీయ జెండా ఆవిష్కరించి అనంతరం జాతీయ గీతాలాపన చేశారు. తర్వాత జిల్లా అభివృద్ధిపై మంత్రి ప్రసంగించారు. ముఖ్యమంత్రి రేవంత్ రెడ్డి నేతృత్వంలో ఏర్పడిన కాంగ్రెస్ సర్కారులో ఇచ్చిన ఆరు గ్యారంటీలను నెరవేర్చడానికి ఎంతో ప్రాధాన్యం ఇస్తున్నామని, సంక్షేమ రాజ్యంగా, అభివృద్ధి రాష్ట్రంగా తెలంగాణను తీర్చిదిద్దేందుకు అహర్నిశలు కృషి చేస్తున్నామని అన్నారు. ప్రసంగం మంత్రి మాటల్లోనే.. జాతీయ జెండాను ఆవిష్కరణ చేసి వందనం చేస్తున్న మంత్రి కొండా సురేఖ. చిత్రంలో సీపీ అంబర్ కిషోర్ రూ, కలెక్టర్ ప్రావీణ్య తదితరులు మహోత్సవి పథకం ద్వారా జిల్లాలో ఇప్పటి వరకు 77,25,147 మంది మహిళలు ఉచితంగా ఆర్టీసీలో ప్రయాణించారు. ఆరోగ్య తెలంగాణగా ఉండాలని, ప్రజలకు మెరుగైన కార్పొరేట్ వైద్యం అందించేందుకు 'రాజీవ్ ఆరోగ్యశ్రీ' సాయాలో రూ. 5 లక్షల నుంచి రూ. 10 లక్షలకు పెంచి అమలు చేస్తున్నాం. జిల్లాలో ఇప్పటి వరకు 21,964 మందికి ఈ పథకం ద్వారా వైద్య సేవలు అందించాం. ఇందుకుగానూ రూ. 48.87 కోట్లు వెచ్చించాం. రైతుకు రుణవిముక్తి చేసేందుకు రుణమాఫీ అమలు చేస్తున్నాం. నకిలీ విత్తనాలపై ఉక్కుపాదం మోపుతున్నాం. విత్తనాలు బ్లాక్ మార్కెట్లో విక్రయిస్తే పీడీ చట్టం కింద కేసులు నమోదు చేస్తున్నాం. జిల్లాలో ఇప్పటి వరకు 49,598 మంది రైతులకు రూ. 2 లక్షల రుణమాఫీ జరిగింది. ఇందుకుగానూ రూ. 408.17 కోట్లు మాఫీ చేసి కర్షకులకు రుణ విముక్తి చేశాం. రైతు బీమా కూడా అమలు చేస్తున్నాం. సన్నపడ్డకు రూ. 500 బోనస్ ఇచ్చేందుకు ప్రభుత్వం నిర్ణయించింది. రైతులందరికీ పంటలబీమా పథకం వర్తింపజేయడానికి ఈ సంవత్సరం నుంచి ఫస్ట్ బీమా యోజనలో చేరాలని ప్రభుత్వం నిర్ణయించింది. ఈ పథకం కింద రైతులు చెల్లించాల్సిన ప్రీమియం ప్రభుత్వమే చెల్లిస్తుంది. అలాగే వర్షాల వారికి విద్యుత్తు బిల్లులు భారం తగ్గించేందుకు 200 యూనిట్ల లోపు వాడే వారికి ఉచిత విద్యుత్తు అందిస్తున్నాం. ఆడబిడ్డల కన్నీళ్లు తుడవడానికి మహోత్సవి పథకం ద్వారా రూ. 500 వంట గ్యాస్ ఇస్తున్నాం. జిల్లాలో 2,30,512 మంది లబ్ధిపొందుతున్నారు. ఇందిరమ్మ ఇంటి కల నెరవేర్చేందుకు భద్రాద్రిలో పరమపవిత్రమైన శ్రీరాముని సన్నిధిలో ఈ కార్యక్రమానికి శ్రీకారం చుట్టాం.

గ్రామాల్లో పారిశుధ్య పనులు నిరంతరాయంగా కొనసాగాలి

- ◆ గ్రామాల అభివృద్ధిలో గ్రామ పంచాయతీ ప్రత్యేక అధికారుల విధులు, బాధ్యతలు ముఖ్యమైనవి
- ◆ గ్రామాల్లో ప్రత్యేక అధికారులు నిరంతరం పర్యవేక్షణ కొనసాగాలి
- ◆ కాటారం డివిజన్ పంచాయతీ అధికారుల ప్రత్యేక సమావేశం
- ◆ పారిశుధ్య చర్యలు ముమ్మరంగా చేపట్టాలి
- ◆ భూపాలపల్లి జిల్లా కలెక్టర్ రాపూల్ శర్మ


కాటారం, సెప్టెంబర్ 18 నవభూమి ప్రతినిధి: గ్రామాల అభివృద్ధి లో గ్రామ పంచాయతీ ప్రత్యేక అధికారుల విధులు, బాధ్యతలు చాలా ముఖ్యమైనవి జిల్లా కలెక్టర్ రాపూల్ శర్మ అన్నారు. బుధవారం కాటారం మండల పరిషత్ కార్యాలయంలో కాటారం డివిజన్ గ్రామ పంచాయతీ ప్రత్యేక అధికారులకు అవగాహన కార్యక్రమం నిర్వహించారు. ఈ కార్యక్రమానికి ముఖ్యఅతిథిగా పాల్గొన్న జిల్లా కలెక్టర్ మాట్లాడుతూ గ్రామాల్లో పారిశుధ్య కార్యక్రమాలు నిరంతరాయంగా జరిగే విధంగా చర్యలు తీసుకోవాలని ఆదేశించారు. వర్షాకాలం ముగిసినందున పారిశుధ్య కార్యక్రమాలు చాలా ముఖ్యమని మండల ప్రత్యేక అధికారులు గ్రామాల్లో వారంలో రెండు రోజులు తనిఖీలు చేస్తూ పర్యవేక్షణ చేయాలని తెలిపారు. గ్రామ పంచాయతీ సిబ్బంది విధులను పర్యవేక్షణ చేయటం చాలా ముఖ్యమని సూచించారు. ప్రత్యేక అధికారుల పర్యటనలో గుర్తించిన అంశాలను పరిశీలించడానికి చర్యలు చేపట్టాలని తెలిపారు. పాఠశాలలు, సబ్ సెంటర్స్, గురుకులాలు, గ్రామ పంచాయతీ భవనాలు, ప్లాంట్ పేషన్ కంపోస్ట్ షెడ్యూలైంగ్ ధామాలు తనిఖీ చేయాలని, తనిఖీ ఫోటోలను గ్రూపులో పోస్ట్ చేయాలని తెలిపారు. మన గ్రామ పంచాయతీ క్లీన్ అండ్ గ్రీన్ గా ఉండాలని అదే మన గోల్ అని తెలిపారు. వ్యాధులు ప్రబల అవకాశం ఉన్నందున పారిశుధ్య కార్యక్రమాలను ముమ్మరంగా చేపట్టాలని పేర్కొన్నారు. గ్రామ పంచాయతీ ప్రత్యేక అధికారులు పర్యవేక్షణ చేయటం వల్ల గ్రామాలు స్వచ్ఛతను సంతరించుకుని వ్యాధులు దరిచేరని సమాజం ఏర్పడుతుందని అన్నారు. గ్రామాలు స్వచ్ఛతకు జరుగుతున్న స్వచ్ఛతా హి సేవా కార్యక్రమాల్లో పాల్గొనాలని సూచించారు. రహదారులు వెంబడి వ్యర్థాలు తొలగించాలని అక్కడ మొక్కలు నాటి పచ్చదనం పెంపొందించే చర్యలు చేపట్టాలని తెలిపారు. గ్రామ పంచాయతీ అధికారులు పర్యవేక్షణ చేయడం లేదని అవవాదులు రావొడ్లని ఆయన పేర్కొన్నారు. ప్రజల సంక్షేమంలో మీరు భాగస్వాములుగా ఉన్నారని, పంచాయతీ రాజ్ చట్ట ప్రకారం చర్యలు తీసుకోవాలని ఆదేశించారు. మీ అధికారాలను, విధులను వినియోగించుకోవాలని ఆయన తెలిపారు. ఆరు బయట వ్యర్థాలు కాల్చితే చర్యలు తీసుకోవాలని, కాల్చడం వల్ల శ్వాసకోశ వ్యాధులు వస్తాయని తద్వారా పర్యవరణం దెబ్బతింటుందని తెలిపారు. వ్యర్థాలు కాల్చితే నేషనల్ గ్రీన్ ట్రిబ్యునల్ ప్రకారం 25 వేల వరకు జరిమానా విధించడానికి అవకాశం ఉందని తెలిపారు. భగీరథ నీటి సరఫరా పర్యవేక్షణ చేయాలన్నారు. మంచి నీటి సమస్య ఏర్పడితే తన దృష్టికి తీసుకు రావాలని సమస్య పరిష్కారానికి చర్యలు చేపడతామని ఆయన పేర్కొన్నారు. వేసవిలో చేపట్టిన చర్యల వల్ల గ్రామాల్లో సమస్యలు రాకుండా చేశామని, భవిష్యత్తులో ఏదైనా సమస్య వస్తే తక్షణం పరిష్కరించే విధంగా చర్యలు చేపట్టాలని తెలిపారు. ఈ యొక్క సమావేశం ముఖ్య విధి గ్రామ పంచాయతీ ప్రత్యేక అధికారులు క్షేత్రస్థాయిలో పర్యటించాలని ఆయన పేర్కొన్నారు. విధులు అధికారాలు గురించి చట్టం గురించి తెలుసుకోవాలని గ్రామ పంచాయతీలో పర్యటించడం వలన గ్రామాలు స్వచ్ఛతను సంతరించుకుంటాయని పేర్కొన్నారు. ప్రతి వారం లో రెండు లేదా మూడు సార్లు తప్పనిసరిగా ఆకస్మిక తనిఖీలు నిర్వహించాలని ఆదేశించారు. శిక్షణ కార్యక్రమంలో విధులు అధికారులపై సమగ్రమైన, స్పష్టమైన అవగాహన పెంపొందించుకోవాలని ఆయన పేర్కొన్నారు. గ్రామాల్లో ఫ్లాస్టిక్ వినియోగాన్ని తగ్గించాలని సూచించారు. వ్యాపార, మాంసాహార వ్యాపారులతో సమావేశాలు నిర్వహించి ఫ్లాస్టిక్ వినియోగం తగ్గించే విధంగా అవగాహన కల్పించాలని అన్నారు. అమ్మ పేరున మొక్కలు నాటేలా చర్యలు చేపట్టాలన్నారు. పనుల ద్వారా ఆదాయం సమకూరేలా ప్రణాళికలు తయారు చేయాలని తెలిపారు. అనంతరం గ్రామ పంచాయతీ కార్యకులను శాలువాతో సత్కరించి సేవలను అభినందించారు. అనంతరం స్వచ్ఛతా హి సేవా కార్యక్రమం పై ప్రతిజ్ఞ చేపించారు. ఈ



సమావేశంలో కాటారం సబ్ కలెక్టర్ మయాంక్ సింగ్, స్థానిక సంస్థల అదనపు కలెక్టర్ విజయలక్ష్మి, డి.పి.ఓ. నారాయణరావు, మండల ప్రత్యేక అధికారి సంజీవరావు, గ్రామ పంచాయతీ ప్రత్యేక అధికారులు, ఐదు మండలాల అధికారులు పాల్గొన్నారు.



మిర్చి పరిశోధన కేంద్రం మనకెంతో అవసరం



నల్లబెల్లి, -నవభూమి: ఇది వరంగల్ ఎనుమాముల మార్కెట్. రైతులు తాము పండించిన మిర్చిని ఇక్కడికి అమ్మకానికి తీసుకొస్తారు. చపాటా రకం ఇక్కడ ప్రత్యేకం. దీన్ని విదేశాలకు ఎగుమతి చేస్తారు. ఇదీ పరిస్థితి. ఎర్రబంగారం పండించే రైతులకు ప్రయోజనం చేకూర్చేందుకు ఏర్పాటు కావాల్సిన మిర్చి పరిశోధన కేంద్రం నిర్మాణానికి అడుగులు పడడం లేదు. కొండాలక్ష్మణ్ బాపూజీ ఉద్యాన విశ్వవిద్యాలయం ఆధ్వర్యంలో గతంలో వరంగల్ జిల్లా నల్లబెల్లి మండలంలోని కన్నారావుపేట పంచాయతీ నర్సే నెంబరు 58 పరిధిలో 54 ఎకరాల స్థలాన్ని సేకరించారు. గతేడాది అక్టోబరులో ఇక్కడ పరిశోధన కేంద్రం నిర్మించేందుకు శంకుస్థాపన చేశారు. ప్రస్తుతం ఈ స్థలం మట్టి దండాకు నిలయంగా మారింది. ఎలాంటి అనుమతులు లేకుండా తవ్వడంతో భారీ గోతులు ఏర్పడ్డాయి. నల్లబెల్లి మండలం కన్నారావుపేట గ్రామ పరిధిలో ఉద్యాన పరిశోధన కేంద్రం కోసం సేకరించిన భూమి పరిశోధన కేంద్రంతో ప్రయోజనం ఉమ్మడి రాష్ట్రంలో మిర్చి పరిశోధనకు గుంటూరు ప్రసిద్ధి. అక్కడ ఉద్యాన పరిశోధన కేంద్రం ఉంది. పంటకు ఏ సమస్య వచ్చినా అక్కడి శాస్త్రవేత్తలు పరిశీలించి రైతులకు తగిన సలహాలు సూచనలు ఇస్తారు. సొంతంగా విత్తనాలు అభివృద్ధి చేసేందుకు ఈ కేంద్రం దోహదపడుతుంది. వరంగల్లోనూ మిర్చి పరిశోధన కేంద్రం ఏర్పాటుచేసి అందులో ఈ పంటకు ప్రాధాన్యం ఇవ్వాలని రైతులు కోరుతున్నారు. ఇక్కడ ఎక్కువగా పండే తేజ, చపాటా, సింగిల్ పట్టి, వండర్ హాట్.. ఇలా ఎన్నో రకాలపై మరింత పరిశోధన చేయొచ్చు. పంటకు ఏ తెగుళ్లు సోకినా నిపుణులైన శాస్త్రవేత్తలు తగిన సూచనలు ఇచ్చేందుకు వీలుంటుంది. పసుపు, ఇతర సుగంధ ద్రవ్యాలపైనూ దృష్టి సారించొచ్చు. పక్కనే ఉన్న ఖమ్మం రైతులకూ ఉపయుక్తంగా ఉంటుంది.

ఎంజీఎంలో మందుల కొరతపై మంత్రుల ఆగ్రహం

ఎంజీఎం ఆసుపత్రి, -నవభూమి: సార్.. నా బిడ్డ జ్వరంతో ఎంజీఎం ఆసుపత్రి పిల్లల వార్డులో చికిత్స పొందుతోంది. వైద్యులు బాగానే చికిత్స అందిస్తున్నా.. ఆసుపత్రిలో అవసరమైన మందులు లేక బయట తెచ్చుకోవాల్సి వస్తోంది. నా దగ్గర డబ్బులు లేవు. చాలా ఇబ్బందుల్లో ఉన్నానంటూ.. పెద్దగూడురు గ్రామానికి చెందిన రాజు.. మంత్రులు పొంగులేటి శ్రీనివాసరెడ్డి, కొండా సురేఖల ఎదుట కన్నీళ్లు పెట్టుకున్నాడు. స్పందించిన మంత్రులిద్దరూ బాధితుడిని ఓదార్చి.. మందులు లేకపోవడానికి కారణం ఏంటి, తక్షణమే విచారణ చేసి చర్యలు తీసుకోవాలని అధికారులను ఆదేశించారు. రోగులకు మందుల కొరత లేకుండా చూడాలని ఆదేశించారు. ప్రజాపాలన వేడుకల్లో పాల్గొనడానికి జిల్లాకు వచ్చిన మంత్రి పొంగులేటి శ్రీనివాసరెడ్డి నగరంలో విస్తృతంగా పర్యటించారు. ఈ క్రమంలో అభివృద్ధి పనులు ప్రారంభిస్తూనే.. ఎంజీఎంలో అసౌకర్యాలపై ఆగ్రహం వ్యక్తం చేశారు. మొదట వరంగల్ ఎంజీఎం ఆసుపత్రి రక్తనిధి కేంద్రంలో నేషనల్ హెల్త్ మిషన్ నిధులు రూ.41 లక్షలతో ఏర్పాటు చేసిన సింగిల్ డోసర్ ఫ్లేట్లెట్లు సెవరేషన్ యంత్రాన్ని జిల్లా ఇన్ ఛార్జి మంత్రి పొంగులేటి శ్రీనివాసరెడ్డి, మంత్రి కొండా సురేఖ మంగళవారం ప్రారంభించారు.

పరిసరాల పరిశుభ్రత పతి ఒక్కరి బాధ్యత

- ◆ స్వచ్ఛత హీ సేవలో ప్రతి ఒక్కరూ పాల్గొనాలి
- ◆ జయశంకర్ భూపాలపల్లి జిల్లా కలెక్టర్ రాహుల్ శర్మ



కాటారం, సెప్టెంబర్ 18 నవభూమి ప్రతినిధి: గ్రామాల స్వచ్ఛతలో ప్రతి ఒక్కరూ భాగస్వాములు కావాలని జిల్లా కలెక్టర్ రాహుల్ శర్మ పిలుపు నిచ్చారు. బుధవారం కాటారం మండల కేంద్రం లోని ట్రైబల్ వెల్ఫేర్ రెసిడెన్షియల్ పాఠశాలలో గ్రామీణ అభివృద్ధి శాఖ ఆధ్వర్యంలో నిర్వహించిన స్వచ్ఛత హీ సేవా కార్యక్రమంలో ఆయన పాల్గొన్నారు. ఈ సందర్భంగా విద్యార్థులతో కలిసి మొక్కలు నాటి పరిసరాల పరిశుభ్రత ప్రతి ఒక్కరు బాధ్యత అని పేర్కొన్నారు. గ్రామాల స్వచ్ఛత సాధించుటకు అక్టోబర్ నెల 2 వ తేదీ వరకు స్వచ్ఛతా హీ సేవా కార్యక్రమాలు జరుగను న్నాయని ఇట్టి కార్యక్రమాల్లో ప్రతి ఒక్కరూ భాగస్వాములు కావాలని కలెక్టర్ రాహుల్ శర్మ పిలుపునిచ్చారు. ప్రతి రోజు ఒక కార్యక్రమం ఉంటుందని, అట్టి కార్యక్రమాలను పక్కపొద్దిగా నిర్వహించాలని పేర్కొన్నారు. అంతకు ముందు కాటారం సబ్ కలెక్టర్ కార్యాలయాన్ని పరిశీలించారు. సబ్ కలెక్టర్



ఛాంబర్, రికార్డు రూము, సిబ్బంది గదులను పరిశీలించారు. కార్యాలయం నిర్వహణ పరిసరాలు బాగున్నాయని అభినందించారు. ఈ కార్యక్రమాల్లో కాటారం సబ్ కలెక్టర్ మయాంక్ సింగ్, స్థానిక సంస్థల అదనపు కలెక్టర్ విజయలక్ష్మి, డిపిఓ నారాయణరావు, మండల ప్రత్యేక అధికారి సంజీవరావు, మండల పంచాయతీ అధికారి వీరస్వామి, కాటారం ఎంపిడిఓ అడ్డూరి బాబు, తహసీల్దార్ నాగరాజు, గ్రామ పంచాయతీ కార్యదర్శి శశీర్ ఖాన్, ఉపాధ్యాయులు, విద్యార్థులు, తదితరులు పాల్గొన్నారు.

మోడల్ స్కూల్ను ఆకస్మిక తనిఖీ చేసిన జిల్లా కలెక్టర్

- ◆ విద్యార్థులకు మెరుగైన విద్య నాణ్యమైన భోజనం అందించాలి
- ◆ మహాముత్తారం మండలంలో జిల్లా కలెక్టర్ రాహుల్ శర్మ సుడిగాలి పర్యటన

కాటారం, సెప్టెంబర్ 18 ప్రతినిధి: విద్యార్థులకు మెరుగైన విద్య నాణ్యమైన భోజనం అందించాలని జిల్లా కలెక్టర్ రాహుల్ శర్మ తెలిపారు. బుధవారం మహాముత్తారం మండలం లోని మోడల్ పాఠశాలను ఆయన ఆకస్మిక తనిఖీ చేశారు. భోజనం, కూరలను పరిశీలించారు. ఆకు కూర పప్పు, గుడ్డు వడ్డిస్తున్నట్లు తెలిపారు. ఈ సందర్భంగా కలెక్టర్ మాట్లాడుతూ 6వ తరగతి నుండి ఇంట రీడియట్ వరకు నిర్వహించనున్న ఈ కళాశాలలో 302 మంది నుండి 9 వరకు, 97 మంది ఇంట రీడియట్ విద్యార్థులు విద్యాసభ్యులనున్నట్లు తెలిపారు. విద్యార్థుల, ఉపాధ్యాయుల హాజరు రిజిస్టర్లు పరిశీలించారు. 272 మంది విద్యార్థులు హాజరయ్యారని ప్రిన్సిపల్ తెలుపగా గైర్జూరు చాలా మంది ఉన్నారని ఏదేని ఆరోగ్య సమస్యలు ఉన్నాయా అని అడిగి తెలుసు కున్నారు. భూపాలపల్లి నుంచి విద్యార్థులు వస్తుంటారని బస్సు సౌకర్యం లేకపోవడం వల్ల తరచూ గైర్జూరు

అవుతున్నారని, బస్సు సౌకర్యం కల్పించాలని కోరగా చర్యలు తీసుకుంటామని తెలిపారు. మధ్యాహ్న భోజన కార్మికులు వేతనాలు సక్రమంగా ఇవ్వడం లేదని చాలా రోజులు నుండి పెండింగు లో ఉన్నాయని తెలుపగా డీకేఓ తో మాట్లాడి సమస్య పరిష్కారానికి చర్యలు తీసుకుంటామని తెలిపారు. ఈ కార్యక్రమంలో సబ్ కలెక్టర్ మయాంక్ సింగ్, స్థానిక సంస్థల అదనపు కలెక్టర్ విజయలక్ష్మి, ప్రిన్సిపల్ అహ్మద్ షరీఫ్ పాల్గొన్నారు.

